

Каспийск района партконференцяс

Эн джилин декабрь сарин 8-д КПСС-н Каспийск района тооцана болн суньгьврин XIII конференц болв.

КПСС-н Каспийск райкомин тооцана доклад кесн райкомин негдгч селәтр Үр Шебланов—райкомин бюро КПСС-н XX хургин шийдврмуд кунд шалтгудж хамг кәдлмшән бурдәв гидж келв.

Район селәнә әдл-аху бәсклгәнд зәвәр дийлвр бәрв.

Хургьлх 100 хәбнәс 113 хургьн авгдв, 1956 джилнәр болхла эн джил Үкр болгьнас 293 литр Үсн Үлү, тер мет хән болгьнас 400 грамм ноосн Үлү киргьгддж авгдв. Государствд орулдж бгх зәвтә Үсн болн ноосна зура болзгасн урд давулдж кундгдв.

Малн тәл авлгәнд болн хәбнәс ноос киргьдж авлгьарн тасрхан сәәнәр кәдлцхәсн „Красный моряк“ колхозин ах хәбч Үр Бадмаев зун хәбнәс 120 хургь, „2-я пятилетка“ колхозин ах хәбч Лилжи-Гаряев — 113 хургь, „Оленничевский“ совхозин ах хәбч Чернышев—119 хургь авцхав, Чернышев хән болгьнас 3,3 килограмм ноос зурагьар авх бәәнә орчд 3,8 килограмм, Шунгурцыков—5,8 килограммин орчд 6,2 килограмм ноос киргьдж авцхав. Им Үлгүр олн.

Урдк джилмудәр болхла эн джил района совхозмуд болн колхозмудин малин хот белдлгьнә кәдлмшиг кундәвртәгьар кев. Тәрә тәрлгьнә зурагьан бас цаглань 162 процент күргдж кундәвртәхәв.

Прикаспийск загьсна комбинат консерв кедж гаргьлгьна зурагьан 147 процент, давслен загьсна зурагьан 112 процент кундәвртәд, 3972 центнер загьс кәргәдж белдв.

Загьс аньнлгьна кәдлмшт ик дийлвр бәрснә ним загьсчир: „Каспиец“ колхозин загьсч Карпов—209 процент, Зубков—168 процент, „Красный моряк“ колхозин загьсч Букарев—172 процент, Горковенко—148 процент, „2-я пятилетка“ колхозин загьсч Докучаев—128 процент кундәвртәхәв.

Каспийск района эрки гол кәдлмшнә загьс аньнлгьн. Болв эн халхар авсн даалгьврән кундәвртәд чадсн уга бидн, загьс аньнлгьна джилә зура 81,4 процент, загьс белдлгьнә зура 76 процент кундәвртәхәв.

Мана кәдлмшт ода чигн

кесг дуту-дундс бәәнә. Прикаспийск загьсна комбинат ода чигн кунд кәдлмшмудиг машинд орулдж кехш, кәдлмштнә олн-зүсн шаглгдх кәдлмш гарна. Мал бәсклгьнд бас килмдж тату болад, гару ик болад бәәнә, Үлгүрлхд. бод малин гару 0,97 процент, хәбнә—3,8 процент болв. Нань чигн бәәнә олн-зүсн дуту-дундсан дарунь уга кедж шин дийлврмуд бәрхәр зүтгх—мана цугьарамдн эрки тәр—гидж Үр Шебланов докладан чиләв.

Конференцд босдж Үг келсн 16 делегат КПСС-н райкомин кәдлмшиг зәрм аньгәрнә сул болдж гидж шалгьдж келцхәв.

Коммунист Егоров районд кунд-кәдлсчирин эрул-менд харлгьна кәдлмш сул, больницсин гермуд болн теднә дотрк әдл-ахунь тату, зәрм эмчир килмдж татугьар әмт хәләнә гидж шалгьв.

Үр Кожевников А.—районд сургьулин кәдлмш сулар кегдджәнә, Каспийск дундин школд 697 сургьульчирас 179 кун муугьар сургьуль дасджацхана, эрдм-сургьулин кәдлмшт бгдг оньган икдүлх кергтә—гидж келв.

Докучаев болн Дорохин, МРС болн колхозмуд Үләр загьс аньнлгьнд сулар белдвр кеджәхиг заацхав. Райкомин инструктормуд колхозин әкц парторганизацед хәтәр ирцхәнә—гидж шалгьцхав.

—1958 джил Хальмг таньгьчур ик олн хальмг брк-бүл нүүдл ири гиджәнә, тедниг тосхл оданас сән белдвр кех кергтә,—гидж делегат Үр Андраев Д. келв. Прикаспийск загьсна комбинатиг загьсна, махна, темснә консерв кедгт хуврәх кергтә. Совхозмудт темс тәрдг газринь икдүлхмн, МРС усна сав ясдг бригад бурдәхлә сән болхн,—гидж Андраев Үгән чиләв.

Конференцин кәдлмшт КПСС-н таньгьчин комитетин селләтр Үр Чехлов орлцв.

Конференц тооцана докладар шийдвр авад, райкомин, ревкомиссин шин члед болн КПСС-н таньгьчин конференцд делегатнр суньгьв.

КПСС-н райкомин негдгч пленум Үр Шеблановиг негдгч селләтрт, Үр А. Курнеевиг хойрдгч селләтрт суньгьв.

С.Г. ГОШЕНДАНОВ.

Мана шийлнә корреспондент.